

संस्कृत-वार्ता:

दिनाङ्क :-02.11.2024

प्रातः - 06:55

अथ वार्ता:

प्रधानमन्त्री-कांग्रेसदलम्

प्रधानमन्त्रिणा नरेन्द्रमोदिना मिथ्यावचनानि आधृत्य कांग्रेसदलम् कट्वालोचितम्। सामाजिकसन्देश -पटले एकस्मिन् श्रीमोदिना आरोपितं यत् देशेन अनुभूतः यत् कांग्रेसदलाय मतदानस्य अर्थो विद्यते -कुशासनं प्रतिकूलार्थव्यवस्था असाधारणं लुण्ठनमिति। असौ कथितवान् यत् जनाः विकासं प्रगतिं च वाञ्छन्ति न तु कांग्रेसदलस्य कृतपुरातनानि वचनानि इति। जनाः हरियाणायाम् एकस्मिन्मिथ्याय प्रगतिशीलाय प्रशासनाय मतदानं कृत्वा कांग्रेसदलस्य मिथ्यावचनानाम् अनावरणं कृतवन्तः।

भारत-चीनदेशौ

भारत-चीन -देशयोः सन्निहितपूर्वायलद्वाख -क्षेत्रे वास्तविकनियन्त्रण-रेखायां प्रहरित्व -प्रबन्धनं समारब्धम्। भारतीय- सन्धि-बलानुसारि विंशत्युत्तर द्विसहस्रतमवर्षस्य अप्रतिमासे द्वयोः देशयोः सन्धिबलयोः संघर्षस्यानन्तरं प्रायः सार्धचतुर्वर्षेभ्यः स्थगितं डेमचोक् क्षेत्रे प्रहरित्व -प्रबन्धनं समारब्धम्। गतमासे कूटनीतिकसन्धिस्तरस्य वार्तालापस्य श्रृङ्खलायाः अनन्तरं राष्ट्रद्वयं विसङ्गतिं कर्तुं सहमतम् जातम्। गतदिने दीपावली -पर्वणि भारतीयचीन-सन्धिबल-क्रुशुल् -मोल्डो- दौलतबेग -ओल्डी, हॉटस्प्रिंग- के. के. पास- कोंगक्ला इत्यादिषु विभिन्नेषु स्थानेषु मिष्टानस्य आदानप्रदानं आचरितम्।

भारत-वज्रप्रहारः

भारतीयसन्धिबलस्य दलमेकं भारतामेरिका-संयुक्त-विशेष-बल- अभ्यासस्य वज्रप्रहार- इत्याख्यस्य पञ्चदशसंस्करणाय प्रस्थितम्। अभ्यासोऽयम् अद्य मासस्य द्वाविंशति दिनाङ्कं यावत् संयुक्तराज्यामेरिकायाः इहाडो इत्यस्मिन् ऑर्चर्ड-कॉम्बैट ट्रेनिंगसेन्टर -इत्यत्र समायोज्यते। अस्य अभ्यासस्य विगतसंस्करणं गतवर्षे दिसम्बरमासे मेघालयस्य उमरोई स्थाने समायोजितम्। अस्य अभ्यासस्य उद्देश्यम् -भारतमेरिकादेशयोः मध्ये सन्धिसहयोगस्य संवर्धनमिति।

झारखण्ड-गृहमन्त्री

भाजपेतिदलस्य वरिष्ठनेता केन्द्रीय-गृहमन्त्री च अमितशाहः अद्य रांचीनगरं प्रति प्रस्थास्यति। तत्रासौ भाजपेतिदलस्य नेतृभिस्साकं नक्षीचनिक- व्यवस्थायाः समीक्षां करिष्यति। रवः असौ घाटशिलायाः धालभूमगढे हजारीबागइत्यस्य बरकठाइत्यत्र चतरयाः सिमरियायां त्रीन् नक्षीचनिक-जनसमागमान् सम्बोधयिष्यति। झारखण्डराज्यस्य निर्वाचनस्य सहप्रभारी असमस्य च मुख्यमन्त्री हिमन्त -बिस्वाससमा इत्यसौ उक्तवान् यत् यदि राज्ये भाजपेतिदलं सत्तारूढम् भविष्यति तावत् एतद्दलं राज्ये राष्ट्रियनागरिक- पञ्जीकरणं क्रियान्वितं करिष्यति इति। अवधेयं वर्तते यत् झारखण्डराज्ये विधानसभानिर्वाचनं द्वयोः चरणयोः समनुष्ठास्यते। प्रथमचरणीय मतदानं नवम्बरमासस्य त्रयोदशदिनाङ्के द्वितीयचरणस्य मतदानं विंशतिदिनाङ्के मतगणना च त्रयोविंशति दिनाङ्के सुनिश्चितास्ति।

मांडविया युवापुरस्कारः

केन्द्रीययुवक्रीडामंत्री मनसुखमांडवियाः युवभिः त्रयोविंशत्यधिकद्विसहस्रतमवर्षस्य प्रतिष्ठितस्य राष्ट्रीययुवपुरस्कारस्य कृते आवेदनं कर्तुं आह्वानं विहितवान्। पुरस्कारोऽयं पञ्चदशतः ऊनत्रिंशत्वर्षपर्यन्तं युवभ्यः संस्थानां विकासाय सामाजिक सेवानां विभिन्न क्षेत्रेषु उत्कृष्ट योगदानाय च प्रदास्यन्ते। एतासु सेवासु स्वास्थ्यं मानवाधिकाराणां प्रचारः सक्रिय नागरिकता, सामुदायिक सेवाः च सम्मिलिताः सन्ति। अस्मिन् पुरस्कारे एक जनः एकं पदकं, प्रमाण पत्रं समेत्य एकलक्षरूप्यकाणां धनराशिं प्राप्स्यति। सममेव संगठनं त्रिलक्षरूप्यकाणां धनराशिं प्रदास्यते। राष्ट्रीय युवा पुरस्काराय आवेदनं नवम्बरमासस्य प्रथमदिनांकतः पञ्चदशदिवसं यावत् गृह मंत्रालयस्य कॉमन अवार्ड पोर्टल इत्यनेन माध्यमेन आमंत्रिताः सन्ति।

क्रिकेट्

क्रिकेटप्रतिस्पर्धायां, भारतमद्य प्रातः मुम्बय्यां तृतीयायाः अन्तिमायारच निकषस्पर्धायाः द्वितीये दिने न्यूजीलैण्डदलं विरुध्य चतुर्णां क्रीडकानां हानिपुरस्सरं षडशीति धावनाङ्कानाम् अङ्केषु स्वीयं प्रथमं पर्यायं क्रीडिष्यति।

॥इति वार्ताः॥